



<http://www.arianafghanistan.com>



۲۰۱۸/۰۶/۱۵

صلاح الدين سعیدی

بنکاره دریخ!



د پښتنو، بلوڅو او افغان اولس تراژیدی او د پنجاب ظلم او تعدي لری اوردده ده!

ددې تراژیدی مقابل کې غلی پاتي کیدل، اعتراض نه کول، دهغو سره چې ددې ظلم، تعدي، او تجاوز مقابل کې ولاړ دي د هغوی درد، او رنځ سره نه شریکیدل، او هغه خل نه گنل، ملاتړ یې نه کول او په دغه مبارزه کې سهم نه اخیستل هیڅ سلیم ضمیر او با عزته انسان نه شي ردولای او نشي منلای.

د اوردې مودې روان پنجابي ظلم پر وړاندې او مقابل کې همغږي او مقابله د هر سلیم انسان، هر پښتون، بلوچ او هر بادرده انسان وجیبه ده.

مونږ په کلکه د پ ټ م چې ددې ستري داعي او ستري مبارزي اوسنی علمبردار دی او د منظور پښتین د هوښیار زعامت ملاتړ کوو او په ټول توان یې پیروان او لارویانو یو!

مونږ د پ ټ م ملاتړي یو او دا کار زمونږ وجیبه ده!

مونږ د تاریخي افغان هیواد، افغان اولس، پښتنو او بلوڅو د حقوقو مدافعین یو!

مونږ په دغه برخه کې د پ ټ م مجبوریتونه او د پنجاب ناروا او تعدي باندې خبر یو، خو مونږ د پاکستان تحفظ مومنت سره هیڅ تړاو نه لرو او د هغو خلاف یو چې هغوی د پ ټ م، د ملاتړ په بهانه د پاکستان د بیرق پورته کوي او په دې ډول د پنجاب ملاتړي دي. د داسې هڅو او ناروا سره په هیڅ ډول شریکه لار نه لرو او دا لاره د پښتون تحفظ مومنت لار نه ده. دا د پنجابي دښمن پایې او اساس ټینګوي او دا ملي خیانت دی او مونږ یې پر ضد یو!

د پ. ټ. م. مشر تابه ته په کار ده چې د افغان اولس یووالی، له آمو نه تر آباښنه ددغه ستر ملت په ستونځو متمرکز پاتي شي او دغې لار ته چې په پینځو مادو کې د اوس لپاره آماده کړي ادامه ورکړي. مونږ نباید د ای اس ای او د پنجاب د تهمتو تر تأثیر او ناروا اغیزې لاندې ددې خط او دې لارې نه یو څپک او یو قدم هم په شاشو.

د افغان اولس بیرق ددغه ملت ملي سمبول دی او دغه ملت د پښتنو او بلوڅو د مبارزو جز او د شریکي او گډي مبارزي او ستر گل جز دی. دا وحدت او یو والي مو نباید د پنجاب او ای اس ای په دسیسو او فتنو څوک مات او خراب کړي!

زمونږه قوت او د بریا تضمین زمونږ په یو والی کې دی. دغې یووالی ته باید په پوره دقت په شعار او عمل کې کار وکړو او دا یو والی باید په پورت جرئت او هوښیار تیا وساتل شي! و ما علینا الا البلاغ المبین

پایان

[Saidi_s_shekaara_driz.pdf](#)

ښکاره دريځ!

